

**“మధురమైన పిల్లలారా - బాబా వినిపించే జ్ఞానములోని మధురాతి మధురమైన
విషయాలను ధారణ చేయాలి. చాలా మధురంగా, క్షీర ఖండముగా
(పాలు పంచదారగా) ఉండాలి. ఎప్పుడూ ఉప్పు నీరులా అవ్వరాదు ”**

ప్రశ్న:- ఏ మహామంత్రము ద్వారా పిల్లలైన మీకు నూతన రాజధానికి తిలకము లభిస్తుంది ?

సమా:- తండ్రి ఈ సమయంలో పిల్లలైన మీకు మహామంత్రాన్ని ఇస్తున్నారు - మధురమైన అల్లారుముద్దు పిల్లలారా! తండ్రిని, ఆస్తిని తలంపు చేయండి. గృహస్థ వ్యవహారంలో ఉంటూ కమలపుష్ప సమానంగా ఉంటే మీకు రాజధాని కోసం రాజతిలకం లభిస్తుంది.

ప్రశ్న:- ఎలాంటి దృష్టియో అలాంటి సృష్టి అనే సామెత ఎందుకు వచ్చింది?

సమా:- ఈ సమయంలో మనుష్యులు ఎలా పతితంగా ఉన్నారో, నల్లగా ఉన్నారో అలాగే తమ పూజ్య దేవతలైన లక్ష్మీ నారాయణులను, సీతా-రాములను, శివబాబాను కూడా నల్లగా చేసి వారిని పూజిస్తున్నారు. దీని అర్థమేమిటో వారికి తెలియదు. అందుకే ఈ సామెత వచ్చింది.

పాట:- మనస్సనే దర్పణంలో నీ ముఖాన్ని చూసుకో ఓ ప్రాణి!.....(ముఖ్‌డా దేఖ్‌లే ప్రాణి!.....)

ఓంశాంతి. మధురాతి మధురమైన అపురూపమైన పిల్లలు పాటలోని చరణాన్ని విన్నారు. హృదయమనే దర్పణంలో ఎంత పుణ్యము చేశారో, ఎంత పాపము చేశారో చూసుకోండి. పాపమేమిటి? పుణ్యమేమిటి? హృదయమనే దర్పణంలో ఆలోచిస్తారు కదా. ఈ ప్రపంచమే పాపాత్మక ప్రపంచము. పుణ్యాత్మక ప్రపంచమని సత్యయుగాన్ని అంటారు. ఇక్కడకు పుణ్యాత్మక ఎక్కడ నుండి వస్తారు? అందరూ పాపమే చేస్తున్నారు. ఎందుకంటే ఇది రావణ రాజ్యము. ఓ పతితపావనా! రండి అని స్వయమే అంటూ ఉంటారు. భారతదేశమే పుణ్యాత్మక ఖండముగా ఉండేదని అప్పుడు ఎవ్వరూ పాపము చేసేవారు కాదని, మేక, పులి ఒకే రేవులో నీళ్లు త్రాగుతూ క్షీరఖండము వలె ఉండేవని మనకు తెలుసు. తండ్రి కూడా చెప్తున్నారు - పిల్లలారా, క్షీర ఖండముగా(పాలు పంచదారగా) అవ్వండి. పుణ్యాత్మక ప్రపంచంలో తమోప్రధాన ఆత్మలు ఎచ్చట నుండి వస్తాయి? ఇప్పుడు తండ్రి ప్రకాశాన్నిచ్చారు. మనమే సత్యోప్రధానమైన దేవీ దేవతలుగా ఉండేవారమని మీకు తెలుసు. సర్వ గుణ సంపన్నులు, సంపూర్ణ నిర్వికారులు,..... అన్న మహిమ ఉంది. స్వయం మనము కూడా వారిని మహిమ చేస్తాము. మేము నిర్గుణులము, మూలో ఏ గుణాలు లేవని, ప్రభూ! మీరే వచ్చి మా పై ఎప్పుడు దయ చూపిస్తారో అప్పుడు మేము కూడా ఇలా తయారవ్వగలమని మనుష్యులు అంటారు. ఈ విధంగా ఆత్మయే అంటుంది. ఈ సమయంలో మనము పాపాత్మకులుగా ఉన్నామని ఆత్మ భావిస్తుంది. పుణ్యాత్మకంగా పూజింపబడు దేవీ దేవతలు. అందరూ వెళ్లి దేవీ దేవతల పాదాలకు నమస్కరిస్తారు. సాధు సత్పురుషులందరు కూడా తీర్థయాత్రలకు వెళ్తారు.

అమరనాథ యాత్రకు, శ్రీనాథ ద్వారానికి వెళ్తారు. కనుక ఇది పాపాత్మల ప్రపంచము. ఇదే భారతదేశము పుణ్యాత్మల ప్రపంచముగా ఉండేది. అప్పుడు లక్ష్మీనారాయణులు రాజ్యపాలన చేసేవారు. దానినే స్వర్గమని అంటారు. మనుష్యులు మరణిస్తే స్వర్గస్థులయ్యారని అంటారు. కానీ స్వర్గము ఎక్కడ ఉంది? సత్యయుగము ఉన్నప్పుడు స్వర్గముండేది. మనుష్యులకు ఏది తోస్తే అది మాట్లాడతూ ఉంటారు. కానీ ఏ మాత్రమూ అర్థము చేసుకోరు. స్వర్గస్థులయ్యారంటే, తప్పక నరకంలో ఉన్నట్లే కదా. సన్యాసులు మరణిస్తే జ్యోతిలో జ్యోతి కలిసిపోయిందని అంటారు. కనుక తేడా ఉంది కదా. జ్యోతిలో జ్యోతి కలిసిపోయిందనగా మళ్ళీ ఇచ్చటకు రాకూడదు. ఆత్మలమైన మనము ఉన్న స్థలాన్ని నిర్వాణధామంటారని మీకు తెలుసు. వైకుంఠాన్ని నిర్వాణధామమని అనరు. పిల్లలకు చాలా మధురాతి మధురమైన జ్ఞాన విషయాలను వినిపిస్తారు. వీటిని చాలా మంచిలీతిగా ధారణ చేయాలి.

మనకు వైకుంఠానికి వెళ్లే దారిని చూపించేందుకు బాబా వచ్చారని మీకు తెలుసు. రాజయోగము నేర్పించేందుకు తండ్రి వచ్చారు. పావన ప్రపంచానికి దారి తెలిపి మార్గదర్శకుడై తీసుకెళ్తారు. వినాశనము కూడా మన ముందే నిలబడి ఉంది. పాత ప్రపంచము వినాశనమైపోతుంది. పాత ప్రపంచంలోనే ఉపద్రవాలు మొదలైనవి జరుగుతాయి. కావున బాబా ఎంత మధురమైనవారు! అంధులకు ఊతకర్తగా అవుతారు. మనుష్యులైతే గాఢాంధకారములో ఎదురుదెబ్బలు తింటూ ఉంటారు. బ్రహ్మ పగలు, బ్రహ్మ రాత్రి అనే గాయనముంది. బ్రహ్మ అయితే ఇచ్చటనే ఉన్నారు కదా. రాత్రిని పగలుగా చేసేందుకే తండ్రి వస్తారు. అర్ధకల్పము రాత్రి, అర్ధ కల్పము పగలు. ఇప్పుడు మీకు బాగా తెలిసిపోయింది. కానీ వారు కలియుగము ఇంకా బాల్యవస్థలో ఉందని భావిస్తారు. అప్పుడప్పుడు ఈ ప్రపంచము వినాశనమవ్వనున్నదని అంటారు. కానీ ఏ మాత్రము అర్థము చేసుకోరు. ఈ రోజులలో కష్టంగా ఇల్లు-వాకిళ్లు వదులారు. ఏదైనా జరిగితే ఇంటి నుండి వెళ్లిపోయి సన్యాసులైపోతారు. ఈ మధ్య ప్రభుత్వము సన్యాసులకు కూడా లైసెన్స్ ఉండాలని ఆర్డినెన్స్ చేసింది. ఇంట్లో అలిగి సన్యాసులుగా అవ్వరాదు. వారికి ఉచితంగా చాలా సంపద లభిస్తుంది. అది హద్దు సన్యాసము. మీది అనంతమైన సన్యాసము. ఈ సమయంలో ప్రపంచమంతా పతితముగా ఉంది. దానిని పవిత్రంగా చేయడం పతితపావనుడైన ఒక్క తండ్రి కర్తవ్యమే. సత్యయుగంలో పవిత్ర గృహస్థ ధర్మముండేది. లక్ష్మీనారాయణుల చిత్రాలు కూడా ఉన్నాయి. దేవీ దేవతలను సర్వ గుణ సంపన్నులు అని మహిమ చేస్తారు కదా. వారిది హఠయోగము, కర్మ సన్యాసము కానీ కర్మ సన్యాసము జరగజాలదు. కర్మలు చేయకుండా మనుష్యులు ఒక్క సెకండు కూడా ఉండలేరు. కర్మ సన్యాసము అనే పదమే తప్పు. ఇది కర్మయోగము, రాజయోగము. మీరు సూర్యవంశీ దేవీ దేవతలుగా ఉండేవారు. మనము 84 జన్మలు తీసుకోవలసి వస్తుందని మీరు తెలుసుకున్నారు. వర్ణాలు కూడా గాయనము చేయబడ్డాయి. బ్రాహ్మణ వర్ణము గురించి ఎవ్వరికీ తెలియదు.

పిల్లలైన మీకు మహామంత్రమును ఇస్తున్నారు. తండ్రిని మరియు వారసత్వాన్ని

స్మృతి చేస్తూ ఉంటే మీకు రాజ్యతెలకము లభిస్తుంది. మధురాతి మధురమైన ప్రియమైన పిల్లలు గృహస్థ వ్యవహారంలో ఉంటూ కమలపుష్ప సమానంగా ఉండండి. ప్రేమతో ఎంత పనిని సాధిస్తారో, క్రోధముతో అంత పనిని సాధించలేరు. చాలా మధురంగా అవ్వండి. తండ్రి స్మృతిలో సదా మందహాసము చేస్తూ ఉండండి. దేవతల చిత్రాలు ఎంత హర్షితముగా ఉంటాయో గమనించండి. ఆ దేవతలు మనమేనని ఇప్పుడు మీకు తెలుసు. మనమే దేవతలుగా ఉండేవారము. మళ్ళీ మనమే క్షత్రియ, వైశ్య, శూద్రులుగా అయ్యాము. ఇప్పుడు మనము సంగమ యుగములో బ్రహ్మముఖవంశావళిగా అయ్యాము. బ్రహ్మముఖవంశావళి అయిన మనమే ఈశ్వరీయ వంశావళివారము. ముక్తి-జీవన్ముక్తుల వారసత్వము తండ్రి నుండి లభిస్తుంది. దేవీ దేవతల రాజ్యమున్నప్పుడు ఇతర ఏ ధర్మమూ లేదని, చంద్ర వంశము కూడా లేదని మీకు తెలుసు. ఇది అర్థము చేసుకునే విషయము కదా. హమ్ సో అను పదానికి వారు ఆత్మయే పరమాత్మ అని అర్థము చెప్తారు. మనమే దేవతలమని మళ్ళీ క్షత్రియులుగా,..... మనమే అయ్యామని మీకు తెలుసు. ఇలా చెప్పేది ఆత్మనే. ఆత్మలైన మనము పవిత్రంగా ఉన్నప్పుడు శరీరము కూడా పవిత్రంగా ఉండేది. అది నిర్వికారి ప్రపంచము, ఇది వికారి ప్రపంచము. దుఃఖధామము, అది సుఖధామము. ఆత్మలైన మనమందరము శాంతిధామ నివాసులము. హిందు-చీనీ భాయి-భాయి అని అంటారు. కానీ అర్థము తెలిస్తే కదా. ఈ రోజు భాయి-భాయి అని అంటారు(ఆత్మలందరూ సోదరులే), రేపు తుపాకులతో కాల్చుకుంటారు. పరమాత్మను సర్వవ్యాపి అన్నందున అందరూ తండ్రులైపోతారు. మరి తండ్రి వారసత్వమునివ్వాలి కదా. సోదరులు వారసత్వము తీసుకోవాలి. రాత్రికి-పగలుకు ఉన్నంత వ్యత్యాసమైపోతుంది. వారు పతిత పావనులు కదా. వారి ద్వారానే పావనంగా అవ్వాలి. మనము మనుష్యుల నుండి దేవతలుగా తయారవ్వాలని అనుకుంటున్నాము. గ్రంథ సాహెబ్లో కూడా మనుష్యుల నుండి దేవతలుగా,..... సెకండ్లో జీవన్ముక్తి అనే గాయనము కూడా ఉంది. దేవతలైన మనము జీవన్ముక్తులుగా ఉండేవారము. ఇప్పుడు జీవన బంధనములో ఉన్నాము. రావణ రాజ్యము ద్వాపర యుగము నుండి ప్రారంభమౌతుంది. తర్వాత మళ్ళీ దేవతలు వామమార్గములోనికి వెళ్తారు. ఇందుకు గుర్తులు కూడా ఉన్నాయి. జగన్నాథపురములో (పూరిజగన్నాథ) దేవతల చిత్రాలు కూడా చాలా మురికిగా, అసహ్యంగా ఉన్నాయి. ఇంతకుముందు దీని అర్థము తెలిసేది కాదు. ఇప్పుడు ఎంతో బాగా అర్థమైపోయింది. దేవతల చిత్రాలను ఇంత అశుభముగా ఇక్కడ ఎందుకుంచారని ఆశ్చర్యపోయేవాడిని. అంటే గర్భగుడిలో కూడా నల్లని జగన్నాథుని కూర్చోబెట్టారు. శ్రీనాథ ద్వారములో కూడా నల్లని చిత్రాలనే చూపిస్తారు. జగన్నాథుని ముఖాన్ని నల్లగా ఎందుకు చూపించారో ఎవ్వరికీ తెలియదు. కృష్ణుని పాము కాటేసిందని అంటారు. అయితే రామునికి ఏమయ్యింది? నారాయణుని ముఖము కూడా నల్లగా చూపిస్తారు, శివలింగాన్ని కూడా నల్లగా చూపిస్తారు. అందరినీ నల్లగానే చూపిస్తారు. దృష్టి ఎలా ఉంటుందో, సృష్టి అలా ఉంటుంది. ఈ సమయంలో అందరూ పతితులుగా, నల్లగా ఉన్నారు. అందుకే భగవంతుని కూడా నల్లగా చేసేవారు. మొట్టమొదట శివుని పూజించేవారు. వజ్రాలతో శివలింగాన్ని

తయారు చేసేవారు. ఇప్పుడు ఆ వస్తువులన్నీ అదృశ్యమైపోయాయి. ఇది చాలా ప్రియమైన వస్తువులు. పాత వస్తువులకు గౌరవము ఎంతగానో ఉంటుంది. పూజలు ప్రారంభమై 2500 సంవత్సరాలు గడిచిపోయింది. కావున ఆ విగ్రహాలు కూడా అంత పాతగానే ఉంటాయి. అన్నిటికంటే పాత విగ్రహాలు దేవీ దేవతల చిత్రాలు కానీ వారు లక్షల సంవత్సరాలని అనేస్తారు.

5 వేల సంవత్సరాల క్రితము భారతదేశము స్వర్గముగా ఉండేదని మీకు తెలుసు. ఇప్పుడిది కలియుగము. వినాశనము ముందు నిలబడి ఉంది. అందరూ వెళ్లి తీరాలి. తండ్రి స్వయంగా అందరినీ తీసుకెళ్తారు. బ్రహ్మ ద్వారా మీరు బ్రాహ్మణులుగా అయ్యారు. మళ్ళీ మీరు దేవతలై రాజ్య పాలన చేస్తారు. ఈ విషయాలు భాగవతములో గానీ, గీతలో గానీ లేవు. తండ్రి అంటున్నారు - ఈ జ్ఞానము అదృశ్యమైపోతుంది. లక్ష్మీ నారాయణులు త్రికాలదర్శులు కారు. అటువంటప్పుడు ఈ జ్ఞానము పరంపరగా ఎలా కొనసాగుతుంది? ఈ సమయంలో మీరు మాత్రమే త్రికాలదర్శులు. అందరికంటే మంచి సేవను ఈ సమయంలో మీరు మాత్రమే చేస్తారు. కావున మీరే సత్య సత్యమైన ఆత్మిక సమాజ సేవకులు. మీరిప్పుడు ఆత్మాభిమానులుగా అవుతారు. ఆత్మలో ఏర్పడిన మలినాలు ఎలా తొలగిపోతాయి? తండ్రి వజ్రాల వ్యాపారి కూడా కదా. బంగారంలో ఇనుము కల్మీగా కలుస్తూ ఆత్మ మలినమైపోయింది. ఇప్పుడు పావనంగా ఎలా తయారవ్వాలి? తండ్రి అంటున్నారు - ఆత్మలారా, నన్నొక్కరినే స్మృతి చేయండి. పతిత పావనులైన తండ్రి శ్రీమతమునిస్తున్నారు. భగవానువాచ - ఆత్మలైన మీలో మలినాలు ఏర్పడ్డాయి. ఇప్పుడు మీరు పతితంగా ఉన్నారు. పతితులు మహాత్ములుగా అవ్వలేరు. ఒకే ఒక ఉపాయముంది - నన్నొక్కరినే స్మృతి చేయండి. ఈ యోగాగ్నిలో మీ వికారాలన్నీ దగ్ధమైపోతాయి. ఎన్ని ఆశ్రమాలున్నాయి! అనేక ప్రకారాలైన హఠయోగ చిత్రాలు వ్రేలాడుతూ ఉన్నాయి. వాస్తవానికి ఇది యోగభట్టి. భలే గృహస్థ వ్యవహారములో ఉండండి. భోజనము మొదలైనవి తయారు చేయండి. పిల్లలను సంభాషించండి. ఉదయము మంచి సమయము కదా. ఓ నా మనసా! ప్రభాతవేళలో రాముని స్మరించు అని కూడా అంటారు. ఆత్మలో బుద్ధి ఉంది. భక్తి కూడా అమృతవేళనే చేస్తారు. మీరు కూడా ఉదయమే లేచి తండ్రిని స్మృతి చేయండి, వికర్మలు వినాశనము చేసుకోండి. చెత్త చెదారమంతా తొలగిపోయి ఆత్మ బంగారంగా తయారైపోతుంది. తర్వాత మళ్ళీ శరీరము కూడా కాంచనముగా లభిస్తుంది. ఇప్పుడు మీ ఆత్మ రెండు క్యారెట్లంత కూడా లేదు. భారతదేశములోని దేవీ దేవతలకు 84 జన్మల లెక్కాచారము చూపవలసి వస్తుంది. ప్రపంచ చరిత్ర - భూగోళము రిపీట్ అవుతాయి. కానీ దాని ఆయువు ఎంతో ఎవ్వరికీ తెలియదు. కల్పము ఆయువు గురించి కూడా ఎవ్వరికీ తెలియదు. మీకు శ్రీమతమునిచ్చి శ్రేష్ఠంగా తయారు చేసేందుకు వచ్చానని తండ్రి అంటున్నారు. యోగాగ్ని ద్వారానే మలినాలు తొలగిపోతాయి. ఏ ఇతర ఉపాయమూ లేదు. పిల్లలు సాహసవంతులుగా తయారవ్వాలి. భయపడకండి. ఎవరి రక్షకులు స్వయం భగవంతుడో, వారు ఎవరికి భయపడాలి? మీకు ఎవరైనా శాపాలు మొదలైనవి ఏమివ్వగలరు? ఏమియు శమించలేరు. మంచిది.

మధురాశి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ఆర్మీక్ పిల్లలకు ఆర్మీక్ తండ్రినమస్తే.

ఋణ కోరకు ముఖ్యసారము :-

1. ఏ పనినైనా ప్రేమతో సాధించండి, క్రోధముతో కాదు. తండ్రి స్మృతిలో సదా హర్షితంగా ఉండాలి. సదా దేవతల వలె చిరునవ్వుతో ఉండాలి.
2. ఆత్మలో ఏర్పడిన మలినాలను యోగాన్ని ద్వారా తొలగించాలి. వికర్మలు వినాశనము చేయాలి. సాహసవంతులై సేవ చేయాలి, భయపడరాదు.

వరదానము :- “ వ్యర్థ సంకల్పాల ప్రవాహాన్ని (వేగాన్ని) ఒక్క సెకండులో స్టాప్ చేసి (ఆపేసి) నిర్వికల్ప స్థితిని తయారు చేసుకునే శ్రేష్ఠ భాగ్యవాన్ భవ ”

ఒకవేళ ఏదైనా తప్పు జరిగితే తప్పు జరిగిపోయిన తర్వాత ఎందుకు? ఏమి? ఎలా? ఇలా కాదు, అలా..... అని ఆలోచిస్తూ సమయాన్ని పోగొట్టుకోకండి. ఎంత సమయము ఆలోచనా స్వరూపంగా అవుతారో, అంత మచ్చ పై మచ్చ వేసుకుంటారు. పరీక్ష పేపరు సమయము చాలా తక్కువగా ఉంటుంది. అయితే వ్యర్థాన్ని ఆలోచించే సంస్కారము పేపరు (పరీక్ష) సమయాన్ని పెంచేస్తుంది. అందువలన వ్యర్థ సంకల్పాల వేగ ప్రవాహాన్ని పరివర్తన శక్తి ద్వారా సెకండులో ఆపేస్తే నిర్వికల్ప స్థితి తయారవుతుంది. ఈ సంస్కారము ఎమర్జ్ అవుతే వారిని భాగ్యశాలి ఆత్మలని అంటారు.

స్లోగన్ :- “ ఖుషీ ఖజానాతో సంపన్నంగా అవుతే ఇతర ఖజానాలన్నీ స్వతహాగానే వచ్చేస్తాయి ”